

ಅಭಿನಂದನಾ ಸಭೆ

ಚಿತ್ರದುರ್ಗ, ನ. 7 - ಅನುಭವಗಳಿಂದ ನಮ್ಮ ಬದುಕು ಗಟ್ಟಿಯಾಗುತ್ತದೆ. ಪ್ರತಿಯೊಬ್ಬರ ಜೀವನಕ್ಕೆ ಅನುಭವದ ಲೇಪನ ಬೇಕು. ಕೆಲಸ ಮಾಡುವವರ ಆಂತರ್ಯದಲ್ಲಿ ಸದುರ್ದೇಶ ಇದ್ದಾಗ ಮಾತ್ರ ಆ ಕಾರ್ಯ ಯಶಸ್ವಿಯಾಗಲು ಸಾಧ್ಯ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ಹೇಳಿದರು.

ಶ್ರೀಮಠದ ಅನುಭವ ಮಂಟಪದಲ್ಲಿ ನಡೆದ ಶರಣಸಂಸ್ಕೃತಿ ಉತ್ಸವದ ಯಶಸ್ಸಿಗೆ ಶ್ರಮಿಸಿದ ಕಾರ್ಯಕರ್ತರಿಗೆ ಅಭಿನಂದನಾ ಸಭೆಯಲ್ಲಿ ಮಾತನಾಡಿದ ಶ್ರೀಗಳು, ಶರಣಸಂಸ್ಕೃತಿ ಉತ್ಸವ ಇದೊಂದು ನಾಡಹಬ್ಬ. ಇದು ವಿಚಾರಗಳ ಹಬ್ಬ. ಪ್ರಬುದ್ಧರು ಒಮ್ಮೊಮ್ಮೆ ಅಪ್ರಬುದ್ಧರಾಗುತ್ತಾರೆ. ಕೆಲವು ಸಂದರ್ಭಗಳಲ್ಲಿ ಅಜ್ಞಾನ ನಿರ್ಮಾಣವಾಗುತ್ತದೆ. ವಿಷ್ಣುಸಂತೋಷಗಳು ಸೃಷ್ಟಿಸುವ ಸಮಸ್ಯೆಗಳು ವ್ಯಕ್ತಿಯನ್ನು ಗಟ್ಟಿಗೊಳಿಸುತ್ತವೆ. ನಮಗೆ ಸಂಕೀರ್ಣ ಸಂದರ್ಭಗಳನ್ನು ಎದುರಿಸುವ ಸಂದರ್ಭದಲ್ಲಿ ನಿಸರ್ಗವೂ ಸಹಕಾರ ನೀಡಿದೆ ಎಂದು ಅಭಿಪ್ರಾಯಿಸಿದರು.

ಶ್ರೀ ಇಮ್ಮಡಿ ಸಿದ್ದರಾಮೇಶ್ವರ ಸ್ವಾಮಿಗಳು ಮಾತನಾಡಿ, ಶರಣಸಂಸ್ಕೃತಿ ಉತ್ಸವದ ಯಶಸ್ಸು ಕಾರ್ಯಕರ್ತರಿಗೆ ಸಲ್ಲಬೇಕು. ಇದಕ್ಕೆ ಮೂಲಕಾರಣಕರ್ತರು ಮುರುಘಾ ಶ್ರೀಗಳು. ಈ ಶತಮಾನದ ಯುಗಪುರುಷರು. ಕೊರೋನಾ ಸಂದರ್ಭದಲ್ಲಿ ಜನರಿಗೆ ಸಾಂತ್ವನ ಹೇಳಿದ ಶ್ರೇಷ್ಠ ಸಂತರಿವರು. ಮುರುಘಾ ಶರಣರಿಗೆ ವಿಚಾರಗಳ ಕೊರತೆಯಿಲ್ಲ ಎಂದರು.

ರೆ. ಫಾದರ್ ರಾಜು ಮಾತನಾಡಿ, ಶರಣಸಂಸ್ಕೃತಿ ಉತ್ಸವದ ಎಲ್ಲ ಕಾರ್ಯಕ್ರಮಗಳು ಹೊರದೇಶಗಳಿಗು ತಲುಪಿದ್ದು ಈ ಬಾರಿಯ ವಿಶೇಷ. ಹೆಚ್ಚು ಓದಿದವರು ಕಡಿಮೆ ಮಾತನಾಡುತ್ತಾರೆ; ಕಡಿಮೆ ಓದಿದವರು ಹೆಚ್ಚು ಮಾತನಾಡುತ್ತಾರೆ. ಹೆಚ್ಚು ಕಷ್ಟ ಅನುಭವಿಸಿದವರು ಕಡಿಮೆ ಹೇಳಿಕೊಳ್ಳುತ್ತಾರೆ. ಈ ನಿಟ್ಟಿನಲ್ಲಿ ಶ್ರೀಗಳ ಕಾರ್ಯ ಶ್ಲಾಘನೀಯ. ಇವರೊಬ್ಬ ಸಾತ್ವಿಕರು ಎಂದು ತಿಳಿಸಿದರು.

ಜಿ.ಪಂ. ಮಾಜಿ ಅಧ್ಯಕ್ಷ ಸಿ.ಮಹಲಿಂಗಪ್ಪ, ವೀರಶೈವ ಸಮಾಜದ ಅಧ್ಯಕ್ಷ ಎನ್. ಜಯಣ್ಣ, ಎಂ.ಟಿ.ಮಲ್ಲಿಕಾರ್ಜುನಸ್ವಾಮಿ ಮಾತನಾಡಿದರು. ಶ್ರೀ ಬಸವ ಹರಳಯ್ಯ ಸ್ವಾಮಿಗಳು, ಶ್ರೀ ಬಸವಶಾಂತಲಿಂಗ ಸ್ವಾಮಿಗಳು, ಜಿ.ಪಂ. ಅಧ್ಯಕ್ಷ ಶ್ರೀಮತಿ ಶಶಿಕಲಾ ಸುರೇಶ್‌ಬಾಬು, ಪಟೇಲ್ ಶಿವಕುಮಾರ್ ವೇದಿಕೆಯಲ್ಲಿದ್ದರು. ಎಸ್.ಜೆ.ಎಂ. ವಿದ್ಯಾಪೀಠದ ಕಾರ್ಯದರ್ಶಿ ಎ.ಜೆ. ಪರಮಶಿವಯ್ಯ, ಹನುಮಲಿ ಷಣ್ಮುಖಪ್ಪ ಮೊದಲಾದವರಿದ್ದರು.

ಇದೇ ಸಂದರ್ಭದಲ್ಲಿ ಶರಣಸಂಸ್ಕೃತಿ ಉತ್ಸವವು ಯಶಸ್ವಿಯಾಗಿ ಜರುಗಲು ಸಹಕರಿಸಿದ ಹರಗುರು ಚರಮೂರ್ತಿಗಳಿಗೆ, ಸರ್ವ ಸಮಾಜಗಳ ಮುಖಂಡರಿಗೆ, ಮಾಧ್ಯಮ ಮಿತ್ರರಿಗೆ, ಜಮುರಾ ಕಲಾವಿದರಿಗೆ, ಎಸ್‌ಜೆಎಂ ವಿದ್ಯಾಪೀಠ ಸಂಸ್ಥೆಯ ಎಲ್ಲ ಸಿಬ್ಬಂದಿಗಳಿಗೆ, ಸಮಸ್ತ ಭಕ್ತಾದಿಗಳಿಗೆ ಅಭಿನಂದನೆಗಳನ್ನು ಸಲ್ಲಿಸಲಾಯಿತು.

ಉಮೇಶ್ ಪತ್ತಾರ್ ಪ್ರಾರ್ಥಿಸಿದರು. ಡಾ.ಸಿ.ಟಿ. ಜಯಣ್ಣ ಸ್ವಾಗತಿಸಿದರು. ಕೆ.ಎನ್.ವಿಶ್ವನಾಥ ನಿರೂಪಿಸಿದರು.





